

بِسْمِ اللّٰهِ الرَّحْمٰنِ الرَّحِیْمِ

இக்காலத்தில் ஹஸ்ரத் மஸ்ஹ் மவ்லுது (அலை) அவர்கள் மூலமாக ஷய்த்தானுடன் கடைசி யுத்தம் உள்ளது. ஆனால், நாம் நமது செயல் மூலமாக ஷய்த்தானுக்கு வாய்ப்பு கொடுத்தோம் என்றால் நாம் நமது பிள்ளைகள், இளைஞர்களுக்கு பொறுப்பாளர்களின் நடத்தை காரணமாக ஷய்த்தான் அனுதாபம் காட்டும் வகையில் அவர்களை தனது ஆதிக்கத்தில் கொண்டு வந்து விட்டால் பிறகு அந்த பொறுப்பாளர்கள் ஆணாயினும் பெண்ணாயினும் மஸ்ஹே மவ்லுதின் உதவியாளர் அல்ல. பிறகு ஷய்த்தானின் உதவியாளர்கள் ஆவர். எனவே, ஒவ்வொரு பொறுப்பாளர்களும் குறிப்பாக முயற்சி செய்ய வேண்டும்.

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸ்ஹ்

(அய்யதஹுல் லாஹுத் தஆலா பினஸ்ரிஹில் அலீஸ்-அல்லாஹ் தனது வல்லமையிடுக உதவியினால் அவர்களை வலுப்படுத்துவானாக)

அவர்கள் 20.05.2016 அன்று ஆற்றிய ஜமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

நம்பிக்கை கொண்டவர்களே! ஷய்த்தானின் அடிச்சுவடுகளைப் பின்பற்றாதீர்கள். எவர் ஷய்த்தானின் அடிச்சுவட்டைப் பின்பற்றுகிறாரோ அவரை வெட்கங் கெட்ட தீய செயல்களைச் செய்யுமாறு கட்டளையிடுகிறான். அல்லாஹ்வின் கருணையும் அருளும் உங்கள் மீது இல்லா விட்டால் உங்களில் ஒருவர் தூய்மை அடைய முடியாது. ஆனால், அல்லாஹ் யாரை விரும்புகிறானோ அவரை தூய்மையாக்குகிறான். அல்லாஹ் மிகவும் கேட்பவனும் நிரந்தரமான அறிவு கொண்டவனும் ஆவான்.

அல்லாஹ் இந்த வசனத்தை தவிரவும் மனித குலத்தை ஷய்த்தானிடமிருந்து தப்பிக்கவும் அவனது அடிச்சுவட்டில் செல்லாமல் இருக்கவும் எச்சரிக்கை செய்கிறான். ஷய்த்தான் இறைவனுக்கு கட்டுப்படுத்தில்லை என்பதால் இந்தக் கட்டளையிடப்பட்டுள்ளது. அல்லாஹ்வின் கட்டளைக்கு மாறு செய்கிறான். அவனுடன் பகைமை கொள்கிறான். இறைவனுக்கு கட்டுப்படாமல் அவனது கட்டளைக்கு மாறு செய்வன் தன்னைப் பின்பற்றுவவரையும் தான் செய்வதன்படியே நடத்துவான் என்பது வெளிப்படையாகும். பிறகு அதன் விளைவாக ஷய்த்தான் தானும் நரகத்தின் விறகாகி தன்னைப் பின்பற்றுவவர்களையும் நரகத்தின் விறகாக்கி விடுகிறான். உன்னைப் பின்பற்றுவவர்களைக் கொண்டு நரகத்தை நிரப்புவேன்; அவர்களது தங்குமிடம் நரகமாக இருக்கும் என்று அல்லாஹ் வெளிப்படையாக ஷய்த்தானிடம் கூறுகிறான்.

இவை அனைத்தையும் தெளிவாக விளக்கியவாறு அல்லாஹ் கூறுகிறான்: ஷய்த்தான் உங்களுக்கு பகிரங்கமான எதிரியாவான். இதற்குப் பிறகும் மனிதனுக்குப் புரியவில்லையா? எனவே, இந்த பகைவனிடமிருந்து தப்பித்துக் கொள்ளுங்கள். மார்க்கத்தை சிறிதும் பொருட்படுத்தாதவர்கள் இருக்கிறார்கள். அவர்களுக்கு நரகம் என்றால் என்னவென்றும் தெரியாது. சொர்க்கம் என்றால் என்னவென்று தெரியாது. அவர்களுக்கு இறைவனது இருப்பு குறித்தும் நிச்சய உறுதி இல்லை அல்லது மார்க்க விவகாரங்களைப் புரிவதும் இல்லை. புரிய விரும்புவதும் இல்லை.

அத்தகைய மக்களும் ஷய்த்தானின் பின்னால் செல்பவர்கள்தான். ஆனால், சிலர் இவ்வாறும் இருக்கிறார்கள். ஈமான் கொண்டதாக வாதித்துக் கொண்டு தம்மை நம்பிக்கையாளர் என்று கூறிக் கொண்டு பிறகும் ஷய்த்தானின் பின்னால் செல்பவர்களாக இருக்கின்றனர் அல்லது தம்மை அறியாமல் சில செயல்களைச் செய்து அல்லது அல்லாஹ்வின் அணைப்பின் வருவதற்கு முழுமையான முயற்சி செய்யாமல் ஷய்த்தானின் அடிச்சுவட்டில் செல்பவர்கள் ஆகின்றனர் அல்லது ஆக முடியும். எனவே, அல்லாஹ் இந்த வசனத்தில் நம்பிக்கையாளர்களை ஷய்த்தானின் அடிச்சுவட்டில் செல்லாதீர்கள் என்று முஃமின்களை எச்சரிக்கின்றான்.

நாங்கள் ஈமான் கொண்டுள்ளோம். நாம் இஸ்லாத்தை ஒப்புக் கொண்டு விட்டோம். எனவே, நாம் கவலையிலிருந்து விடுபட்டு விட்டோம் என்று கருதாதீர்கள். ஷய்த்தானின் தாக்குதல்களிலிருந்து ஷய்த்தானைப் பின்பற்றுவதிலிருந்தும் கவலையற்றவர்கள் என்று அவர்கள் கருதுகிறார்கள். அல்லாஹ் கூறுகிறான்: ஒரு நம்பிக்கையாளரும் கூட ஒரு நம்பிக்கையாளரல்லாதவர் போன்றே ஷய்த்தானின் பிடியில் வர முடியும். ஷய்த்தானின் ஆபத்து அதனைப் போன்றதுதான். எனவே, ஒவ்வொரு முஃமின் உடைய கடமை என்னவெனில் ஷய்த்தானிலிருந்து தப்பிப்பதற்கு எப்போதும் அல்லாஹ்வை நினைவில் கொள்ள வேண்டும். எனவே, இவை அனைத்தையும் உலகில் நடக்கக் காண்கிறோம். எந்த அளவுக்கு எனில் அல்லாஹ் எச்சரிக்கை செய்திருந்தும் எச்சரிக்கை செய்திருந்தும் ஈமானை வாதிப்பவர் கூட ஷய்த்தானின் பின்னால் செய்கிறார்கள்.

ஷய்த்தான் தாக்குதல் தொடுக்கும்போது, மனிதனை குழப்பும் போது மனிதன் அதன் எளிதாகப் புரிந்து கொள்ளத்தக்க அளவில் அவனது வழிமுறை இருப்பதில்லை அல்லது ஷய்த்தான் மனிதனை குழப்பும்போது தீமையின் பக்கம் தூண்டும் போது அல்லாஹ்வுடைய கட்டளைக்குக் கட்டுப்படாமையின் பக்கம் எடுத்துச் செல்லும்போது வெளிப்படையாக இவ்வாறு செய்; கட்டுபடாதே! அல்லாஹ்வை விட்டு விலகி இன்ன தீமையை செய் என்று கூறாமட்டேன். மாறாக, நன்மையின் போர்வையில் தீமையின் பக்கம் எடுத்துச் செல்கிறான். ஆதமுக்கும் கூட கட்டளையை விட்டு விலகுமாறு ஷய்த்தான் கூறிய போதும் நன்மையைச் சான்று காட்டியே விலக்கினான். நான் ஓதிய வசனம் இதன் பக்கம் ஒளியூட்டுகிறது. தீமைகள் எவ்வாறு பரவுகின்றன என்று காட்டுகிறது. மனிதன் ஷய்த்தானின் அடிச்சுவட்டில் செல்லும்போது எவ்வாறு தீமை ஓரிடத்திலிருந்து இன்னோரிடத்திற்குப் பரவி பரவி ஒரு பரந்த பகுதியை தமது பிடியில் எடுத்துக் கொள்கிறது என்று காட்டுகிறது. ஓர் அடியிலிருந்து இன்னோரடி எடுத்து வைக்கிறான் என்றால் அவர் தீமையைப் பரப்புகிறான் என்று பொருள்.

சமுதாயத்தில் இந்த பார்தாவுக்க எதிராக நிறைய கூறப்படுகிறது. அவர்களின் பார்வையில் இது ஒன்றும் தீய காரியம் இல்லை. எனவே, இதற்கு ஷரீ அத்த கட்டளை தேவையில்லை என்று கூறுகின்றனர். சில இளம் பெண்கள் தாழ்வு மனப்பான்மைக்கு இரையாகி, மக்கள் என்ன சொல்வார்கள்? அல்லது அவர்கள் நண்பர்கள் விரும்ப மாட்டார்கள் அல்லது பள்ளிக்கூடம் அல்லது கல்லூரியில் மாணவர்கள் அல்லது ஆசிரியர்கள் பார்தாவை கேலி செய்வார்கள் என்று கருதி பார்தா அணிவதில் சிரத்தை காட்டுவதில்லை. ஆனால் அப்போது பார்தாவை கழற்றக்கூடிய இளம் பெண்கள் மற்றும் பெண்களுக்கு இந்த யோசனை இருப்பதில்லை. இது எத்தகைய கட்டளை எனில் இது திருக்குர்ஆனில் கூறப்பட்ட கட்டளையாகும்.

பெற்றோர்களும் கூட சிறு வயதிலிருந்து பெண்களிடம் இதனை உருவாக்க வேண்டும். அதாவது, இஸ்லாமிய போதனையை செயல்படுத்தாமல் இருப்பதால் தான் வெட்கம் வர வேண்டுமே ஒழிய இறை கட்டளையை ஒப்புக் கொள்வதில் அல்ல என்ற எண்ணத்தை உருவாக்க வேண்டும். இவ்வாறு இளைஞர்களிடம் சமுதாய சுதந்திரத்தின் காரணமாக சில தீமைகள் மவுனமாக நுழைகின்றன. சில பையன்கள் சில தீமைகளால் பீடிக்கப்படுகின்றனர். பிறகு மற்ற தீமைகளும் அவர்களிடம் வரத் தொடங்குகின்றன. அதனாலும் பீடிக்கத் தொடங்குகின்றனர். எனவே, ஷயத்தானிடமிருந்து தப்பிப்பதற்கு வீடுகளிலேயே அத்தகைய ஒரு சூழலை உருவாக்க வேண்டிய தேவை உள்ளது. அவனது ஒவ்வொரு தாக்குதல்களிலிருந்தும் தப்பிப்பது மட்டுமின்றி அவனது தாக்குதலுக்குப் பதிலும் கொடுக்க வேண்டும்.

ஷயத்தானின் அன்பை அன்பு என்று கருதி அவனை உங்கள் வாழ்வில் நுழைய விடாதீர்கள். மாறாக, எப்போதும் இஸ்திக்ஃபார் செய்தவாறு அல்லாஹ்வின் அடைக்கலத்தில் வருவதற்கு ஒவ்வொரு அஹ்மதியும் முயற்சி செய்ய வேண்டும். ஷயத்தானிடமிருந்து தப்பிக்க மிகப் பெரும் அடைக்கலம் அல்லாஹ்வையாவான். எனவே, இந்த வழிகெட்ட காலத்தில் இஸ்திக்ஃபார் செய்தவாறு அல்லாஹ்வின் அடைக்கலத்தில் வர முயற்சி செய்ய வேண்டும். இஸ்திக்ஃபார் செய்வதன் மூலம் மனிதன் அல்லாஹ்வின் அடைக்கலத்திற்குள் வர முடியும். எந்த மனிதனும் தெரிந்து கொண்டே எந்த தீமையின் பக்கமும் செல்ல மாட்டான். இதனால் நஷ்டம் தான் ஏற்படும் என்று தெரிந்து கொண்டே மனிதன் அதனைச் செய்ய முயற்சிப்பது இயல்புக்கு மாற்றமானது.

நன்மையின் ஆசையைக் காட்டியவாறு ஒரு முஃமினை அல்லாஹ்வின் அக்காலத்திலிருந்து வெளியேற்றவும் முடியும். எனவே, சுதந்திரம் என்ற பெயரில் இளம் பெண்கள், இளைஞர்களை சந்தித்தல், தனியாக சந்தித்தல் தவறாகக் கருதப்படாத நிலையில் இங்கு இந்த சமூகத்தில் அஹ்மதிகள் குறிப்பாக எச்சரிக்கையாக இருப்பது அவசியமாகும். பிறகு அறிவற்ற ஆண்கள் பெண்களால் மட்டுமே தீமைகள் பரவுவதில்லை. மாறாக, இதுவும் காணக் கிடைக்கிறது. திருமணமானவர்கள் கூட சுதந்திரம் மற்றும் நட்பு என்ற பெயரில் வீடுகளுக்குள் வந்து போவது எந்தத் தடையுமின்றி பழகுவது பிரச்சனைகளை உருவாக்குகிறது.

இன்றைய காலத் தீமைகளில் டி.வி. உள்ளது. இன்டர்நெட் உள்ளது. இன்னும் சில தீமைகளும் உள்ளன. பெரும்பாலான தீமைகளை ஆய்வு செய்தால் பெரியவரிலிருந்து சிறியவர் வரை ஃபஜர் தொழுகையை நேரத்தில் தொழாததற்குக் காரணம் இரவில் நீண்ட நேரம் டி.வி. பார்த்துக் கொண்டிருப்பது அல்லது இன்டர்நெட்டில் அமர்ந்து நிகழ்ச்சிகளைப் பார்த்துக் கொண்டிருப்பது இதன் விளைவாக அதிகாலையில் கண்கள் திறப்பதில்லை. இன்னும் சொல்வதாயின், அத்தகைய மக்களுக்கு அதிகாலை தொழுகைக்காக எழு வேண்டும் என்ற சிந்தனை இருப்பதில்லை. இவ்விரண்டும் அல்லது இதுபோன்ற வீணானவைகள் எத்தகையவை எனில் அவை ஓரிரு முறை தொழுகைகளை வீணாக்குவதில்லை. மாறாக, அவர்களுக்கு பழக்கமாகி விட்டால் தினந்தோறும் இதுவே நடைமுறையாகிறது. இரவு வெகு நேரம் டி.வி. பார்த்துக் கொண்டே இருப்பார் அல்லது இன்டர்நெட்டில் உட்கார்ந்திருப்பார். காலையில் தொழுகைக்காக எழுவது அவர்களுக்கு சிரமமாகி விடும். இன்னும் சொல்வதாயின், எழவே மாட்டார்கள். இன்னும் சிலர் இருக்கிறார்கள். தொழுகைக்கு எந்த முக்கியத்துவமும் தருவதில்லை. தொழுகை ஓர் அடிப்படை விஷயமாகும். அதனை நிறைவேற்றுவது எல்லா நிலையிலும் அவசியமாகும். எந்த அளவுக்கு என்றால் போர் மற்றும் துன்பம் அல்லது நோயின் நிலையிலும் கூட மனிதன் உட்கார்ந்து தொழலாம். படுத்துக் கொண்டும் தொழலாம். போர் நிலையில் அல்லது பயணத்தில் கஸர் செய்யலாம். எவ்வாறிருப்பினும் தொழ வேண்டும். பொதுவான நிலைமைகளில் ஆண்கள் ஜமாஅத்துடன் தொழ வேண்டும். பெண்களும் நேரத்தில் தொழ வேண்டும் என்று கட்டளை உள்ளது.

ஆனால் ஷயத்தான் வெறும் உலக நிகழ்ச்சியின் ஆசையைக் காட்டி தொழுகையிலிருந்து விலக்கிக் கொண்டு சென்று விடுகிறான். பல வீடுகளில் நிம்மதியின்மைக்குக் காரணம் மனைவியின் உரிமை தரப்படுவதில்லை. குழந்தைகளின் உரிமையும் தரப்படுவதில்லை. காரணம், இரவில் ஆண்கள் இன்டர்நெட் மற்றும் டி.வி மூலமாக வீணான நிகழ்ச்சிகளைப் பார்ப்பதில் மூழ்கி விடுகின்றனர். அத்தகைய வீடுகளிலுள்ள குழந்தைகளும் அதே சாயலுக்கு உள்ளாகின்றனர். அவற்றையே அவர்களும் பார்க்கின்றனர்.

எனவே, ஓர் அஹ்மதி வீடு இந்த எல்லா தீமைகளிலிருந்து விலக முயற்சி செய்ய வேண்டும். ஹஸ்ரத் நபிகள் நாயகம் (ஸல்) அவர்களுக்கு ஒரு நம்பிக்கையாளரை ஷயத்தானின் தாக்குதலிலிருந்து காப்பாற்ற எவ்வளவு கவலை இருந்தது? ஹஸ்ரத் நபிகள் நாயகம் (ஸல்) அவர்கள் எவ்வாறு தமது சஹாபாக்களை ஷயத்தானிடமிருந்து தப்பிக்க துஆ கற்றுத் தந்தார்கள். எவ்வாறு ஒரு திரண்ட துஆவை கற்றுத் தந்தார்கள். இதனை ஒரு சஹாபி இவ்வாறு விளக்குகிறார்.

அன்னார் எங்களுக்கு ஒரு துஆவைக் கற்றுத் தந்தார்கள். அல்லாஹ்வே! எமது உள்ளத்தில் அன்பை உருவாக்குவாயாக! எங்களை சீர்திருத்துவாயாக! எம்மை அமைதியின் வழியில் நடத்துவாயாக! எம்மை இருளிலிருந்து வெளியேற்றி ஒளியின் பக்கம் கொண்டு செல்வாயாக! எம்மை வெளிப்படையான மறைமுகமான தீமைகளிலிருந்து காப்பாற்றுவாயாக! எமது கண்கள் காதுகளில் அதே போன்று எனது மனைவி மக்களின் மீதும் பரக்கதை வழங்குவாயாக! எம்மீது கருணையுடன் திரும்புவாயாக! நிச்சயமாக நீயே தப்பாவை ஒப்புக் கொள்பவனும் மீண்டும் மீண்டும் கருணை காட்டுபவனும் ஆவாய். எம்மை உமது நிஃமத்துகளுக்கு நன்றி

செலுத்துபவர்களாகவும் அவற்றின் நன்மைகளைக் கூறுபவர்களாகவும் அதனை ஏற்பவராகவும் ஆக்குவாயாக! அல்லாஹ்வே! எம்மீது நிஃமத்துகளை முழுமைப்படுத்துவாயாக! ஆக, இந்த துஆ உலகின் தவறான சந்தோஷங்களிலிருந்து தப்பிப்பதற்கும் எல்லா வகையான தீமைகளிலிருந்து தப்பிக்கவும் ஷய்த்தானின் தாக்குதல்களிலிருந்து தப்பிக்கவும் செய்ய வேண்டிய துஆவாகும்.

அல்லாஹ் நமக்கு M.T.A. -வை வழங்கி இருக்கின்றான். அல்லாஹ் நமக்கு ஜமாஅத்தின் அறிவு மற்றும் ஆன்மீக நிகழ்ச்சிகளுக்காக இணைதளத்தையும் வழங்கியுள்ளான். நாம் நமது கவனத்தை அதிகமாக இதன் பக்கம் செலுத்தினால் பிறகு அல்லாஹ்வை நெருங்குவதன் பக்கம் கவனம் இருக்கும். ஷய்த்தானிடமிருந்தும் நம்மை விலக்குவதாக இருக்கும். வீட்டிலுள்ள அனைவரும் அமர்ந்து குறைந்தபட்சம் வாரம் ஒரு முறை M.T.A. -வில் குத்பாவை கேளுங்கள். இது தவிர குறைந்தபட்சம் தினமும் ஒரு மணி நேரம் M.T.A. -வில் நிகழ்ச்சிகளை பாருங்கள். எந்த வீடுகளில் இவ்வாறு செய்யப்படுகிறதோ அல்லாஹ்வின் அருளால் அந்த வீடு முழுவதும் மார்க்கத்தின் பக்கம் சாய்ந்திருப்பதைக் காண முடிகிறது. பிள்ளைகளும் கற்கிறார்கள். பெரியவரும் கற்கிறார்கள். இதன்படி செயல்பட்டால் நிச்சயமாக இதனால் மார்க்கப் பயன் ஏற்படுகின்ற அதே வேளையில் ஷய்த்தானிடமிருந்து விலகவும் முடிகிறது. பிள்ளைகளும் கற்கிறார்கள். அல்லாஹ்வடைய நெருக்கத்தை பெறுவதன் பக்கம் கவனம் ஏற்படுகிறது. வீடுகளுக்கு இதனால் அமைதியும் கிடைக்கும். ஹஸ்ரத் நபிகள் நாயகம் (ஸல்) அவர்கள் துஆவில் கற்றுத் தந்தது போன்று இதில் பரக்கத்தும் உருவாகும்.

பிறகு பெற்றோர்களுக்கு இதுவும் கடமையாகும். பிள்ளைகளைப் பள்ளிவாயிலுடன் இணைக்க வேண்டும். கிளை அமைப்புகளின் நிகழ்ச்சிகளில் இணையுங்கள். இங்கு நான், கிளை அமைப்புகளிடமும் கூறுவேன்; ஜமாஅத் அமைப்பிடமும் கூறுவேன்; குறிப்பாக கிளை அமைப்புகளிடம் கூறுவேன். காரணம், அவர்கள் தமது உறுப்பினர்களைப் பராமரிக்க வேண்டியுள்ளது. ஒவ்வொருவரையும் ஒரு குறிப்பிட்ட வட்டத்தில் வைத்து எளிதாக பாராமிக்க முடியும். குத்தாம் குத்தாமைப் பராமரிக்க வேண்டும். லஜ்னாவை லஜ்னா பராமரிக்க வேண்டும். குறிப்பாக அத்ஃபால் மற்றும் இளைய குத்தாம்களைப் பராமரிப்பது அவசியமாகும். நாலிராத் மற்றும் இளம் பெண்களைப் பராமரிப்பதும் அவசியமாகும். இது கிளை அமைப்புகளின் பெரும் பொறுப்பாகும். அவர்களை ஜமாஅத்துடன் உறுதியாக இணையுங்கள். குத்தாம்கள் ஒரு குத்தாம் குழுவை உருவாக்க வேண்டும். அது பல்வேறு இயல்புள்ளவர்களை இளைஞர்களை இணைப்பதாக இருக்க வேண்டும். பொறுப்பாளர்கள் தமது நடைமுறைகளை எவ்வாறு மேற்கொள்ள வேண்டும் எனில் அன்புடன் அவர்களை மார்க்கத்துடன் இணைக்க வேண்டும். பள்ளிவாயிலுடன் இணைக்க வேண்டும். தமது மஜ்லிஸுடன் இணைக்க வேண்டும். ஜமாஅத்துடன் இணையுங்கள்.

நாம் ஹஸ்ரத் மஸ்ஹ் மவ்லுது (அலை) அவர்களை ஒப்புக் கொண்டுள்ளோம். இதன் காரணமாக இக்காலத்தில் ஹஸ்ரத் மஸ்ஹ் மவ்லுது (அலை) அவர்கள் மூலமாக ஷய்த்தானுடன் கடைசி யுத்தம் உள்ளது. ஆனால், நாம் நமது செயல் மூலமாக ஷய்த்தானுக்கு வாய்ப்பு கொடுத்தோம் என்றால் நாம் நமது பிள்ளைகள், இளைஞர்களுக்கு பொறுப்பாளர்களின் நடத்தை காரணமாக ஷய்த்தான் அனுதாபம் காட்டும் வகையில் அவர்களை தனது ஆதிக்கத்தில் கொண்டு வந்து விட்டால் பிறகு அந்த பொறுப்பாளர்கள் ஆணாயினும் பெண்ணாயினும் மஸ்ஹ் மவ்லுதின் உதவியாளர் அல்ல. பிறகு ஷய்த்தானின் உதவியாளர்கள் ஆவர். எனவே, ஒவ்வொரு பொறுப்பாளர்களும் குறிப்பாக முயற்சி செய்ய வேண்டும். தம்மையும் ஷய்த்தானின் தாக்குதலிலிருந்து தப்பிக்க வைக்க வேண்டும். ஜமாஅத்தின் மக்களையும் காப்பாற்ற வேண்டும். அல்லாஹ் இந்த அருளைத் வழங்கியுள்ளான். இதனைப் புரிவது அவசியமாகும். அல்லாஹ்வின் திருப்தியைப் பெறுவது அவசியமாகும். இவ்வாறு ஒவ்வொரு உணர்வுள்ள அறிவுள்ள அஹ்மதிகளும் இளைஞர்கள் மற்றும் இளம் பெண்களும் மனதில் கொள்ள வேண்டும். அல்லாஹ் அவர்கள் மீது அருள் செய்தவாறு பேருபகாரம் செய்து அவர்களை அஹ்மதிய்யத்தை ஏற்கும் வாய்ப்பினை வழங்கி அவர்களை அஹ்மதி வீடுகளில் பிறக்கச் செய்துள்ளான். ஹஸ்ரத் மஸ்ஹ் மவ்லுது (அலை) அவர்களை ஏற்பதற்கான வாய்ப்பினை வழங்கியுள்ளான். அவரது வருகைக்கான முன்னறிவிப்பை ஹஸ்ரத் நபிகள் நாயகம் (ஸல்) அவர்கள் தந்துள்ளார்கள். அவர் இக்காலத்தில் ஷய்த்தானை தோல்வியடையச் செய்ய வேண்டியுள்ளது. எனவே எவரும் தனது பெயரளவிலான பெரியவர்கள் அல்லது பொறுப்பாளர்களின் நடைமுறையின் காரணத்தால் தம்மை மார்க்கத்தை விட்டு விலக்கிக் கொண்டு விட வேண்டாம். மாறாக, ஷய்த்தானுக்கு தோல்வியைத் தருவதில் ஹஸ்ரத் மஸ்ஹ் மவ்லுது (அலை) அவர்களுக்கு உதவியாளராக வேண்டும். அதற்காக அல்லாஹ்விடம் துஆ செய்ய வேண்டும்.

ஹஸ்ரத் மஸ்ஹ் மவ்லுது (அலை) அவர்கள் இஸ்திக்ஃபாரின் பக்கம் கவனமூட்டியவாறு ஓரிடத்தில் கூறுகிறார்கள்: அல்லாஹ் எப்போதும் இஸ்திக்ஃபார் செய்யும் ஏற்பாட்டை வைத்துள்ளான். மனிதன் ஒவ்வொரு பாவத்திற்காகவும் அது வெளிப்படையானதாக இருப்பினும் மறைவானதாக இருப்பினும் அதுபற்றி தெரிந்திருந்தாலும் தெரியாவிட்டாலும், கை, கால்கள், நாக்கு, காது, கண் இவை எல்லாவற்றின் பாவத்திலிருந்தும் இஸ்திக்ஃபார் செய்து கொண்டிருக்க வேண்டும்.

ஹஸ்ரத் மஸ்ஹ் மவ்லுது (அலை) அவர்கள் கூறினார்கள்: இக்காலத்தில் ஆதம் (அலை) அவர்களுடைய துஆவை செய்ய வேண்டும். அந்த துஆ என்ன? ரப்பனா எலம்னா அன்ஃபுஸனா வ இன்லம் தக்ஃபிர்லனா வதர்ஹம்னா லனகூன்ன மினல் காலிஃ - எங்கள் இறைவா! நாங்கள் எங்களுக்கே அநீதி இழைத்துக் கொண்டோம். நீ எங்களை மன்னிக்கா விட்டால் எங்கள் மீது கருணை காட்டாவிட்டால் நாங்கள் நஷ்டவாளர்களைச் சார்ந்தவராக ஆகி விடுவோம்.

பிறகு ஓரிடத்தில் நமக்கு போதனை செய்தவாறு ஹஸ்ரத் மஸ்ஹ் மவ்லுது (அலை) அவர்கள் கூறுகிறார்கள்: இறைவனது கட்டளைகளை அவமரியாதையாகப் பார்க்காதீர்கள். தற்கால தத்துவங்களின் தாக்கம் உங்கள் மீது ஏற்பட வேண்டாம். ஒரு குழந்தையைப் போன்று ஆகி அவனது கட்டளையின் கீழ் செல்லுங்கள். தொழுங்கள், தொழுங்கள். அதுவே எல்லா ஆற்றல்களின் சாவிவாகும். நீங்கள் தொழுகைக்காக நிற்கும்போது சம்பிரதாயமாகச் செய்யாதீர்கள். மாறாக, தொழுகைக்கு முன்

வெளிப்படையான உளு செய்வது போன்று மறைமுகமான உளுவும் செய்யுங்கள். உங்கள் உறுப்புகளை அல்லாஹ் அல்லாதவற்றை விட்டு கழுவி விடுங்கள். வெளிப்படையாக தண்ணீரால் உங்கள் உறுப்புகளை கழுவுகிறீர்கள். அதனைப் போன்று உங்கள் உறுப்புகளையும் உள்ளத்தையும் அல்லாஹ் அல்லாதவற்றை விட்டுக் கழுவி விடுங்கள். அப்போது நீங்கள் இரு உளுவுடன் நில்லுங்கள். தொழுகையில் அதிகமாக துஆ செய்யுங்கள். அழுவதையும் கதறுவதையும் வழக்கமாக்குங்கள். அதன் மூலம் உங்கள் மீது கருணை காட்டப்படுவதற்காக அவ்வாறு செய்யுங்கள். சத்தியத்தை கடைபிடியுங்கள். அவன் உங்களைப் பார்த்துக் கொண்டிருக்கிறான். எப்போதும் ஒவ்வொரு விவகாரத்திலும் என்னைப் பார்த்துக் கொண்டிருக்கிறான் என்று உறுதி கொள்ளுங்கள்.

அல்லாஹ் என்னைப் பார்த்துக் கொண்டிருக்கிறான். உங்கள் உள்ளம் எவ்வாறிருக்கிறது என்று பார்க்கிறான்? மனிதன் அவனையும் கூட ஏமாற்ற முடியுமா? அவனுக்கு முன்னால் கூட தந்திரங்களைச் செய்ய முடியுமா? தனது கிளர்ச்சியான செயல்களை இறைவனே இல்லை என்பதுபோன்று அவன் வரை கொண்டு செல்பவர் மிகவும் பேறிழந்தவர் ஆவார். அவர் மிகவும் விரைவில் அழிக்கப்படுவார். இறைவன் சிறிதும் அவரைப் பொருட்படுத்துவதில்லை.

ஹஸ்ரத் மஸ்ஹ் மவ்வது (அலை) அவர்கள் கூறுகின்றார்கள்: கண்ணியமானவர்களே! இந்த உலகின் லாஜிக் ஷய்த்தானின் மந்திரமே ஆகும். இவ்வுலகின் வெறுமையான தத்துவங்கள் ஒரு இப்லீஸ் ஆகும். வெறும் தாக்கங்கள் லாஜிக் போன்றவை ஷய்த்தானிய காரியங்களாகும். இவை மட்டுமல்ல. அல்லாஹ்வையும் தேட வேண்டும்.

ஹஸ்ரத் மஸ்ஹ் மவ்வது (அலை) அவர்கள் கூறுகின்றார்கள்: இவை ஈமானிய ஒளியை மிகத் தூரத்திற்கு விலக்கி விடுகிறது. வெறுமனே மந்திரங்களையும் தாக்க அறிவின் படியும் செல்வீர்கள் எனில் ஈமானிய ஒளி விலகி விடும். தூய்மையின்மையை உருவாக்கும். மிக விரைவில் அவற்றை நாத்திகத்திற்கு அருகில் கொண்டு சேர்க்கும். எனவே, இதிலிருந்து உங்களைக் காப்பாற்றிக் கொள்ளுங்கள். எந்தக் கூச்சலும் செய்யாமல் இறைக் கட்டளையை ஏற்பவராக்குங்கள்.

ஒரு குழந்தை தனது தாயின் பேச்சைக் கேட்பதுபோன்று திருக்குர்ஆனின் போதனைகள் தக்வாவின் மிக உயரிய நிலைக்கு கொண்டு சேர்க்க விரும்புகின்றன. அதன் பக்கம் செவி சாயுங்கள். மேலும், அதற்கேற்ப உங்களை உருவாக்குங்கள். அல்லாஹ், நம்மை ஷய்த்தானின் தாக்குதலில் இருந்து தப்பிக்கக் கூடியவர்களாக ஆக்குவானாக! இறைவன் முன் குனிந்தவாறு அவனிடம் உதவி கேட்டவாறு அவனது கட்டளையின் படி செல்பவர்களாவோமாக! திருக்குர்ஆனின் போதனையின்படி செயல்படுபவராவோமாக. அல்லாஹ் நமக்கு அவனது தேர்ந்தெடுக்கப்பட்டவரை ஒப்புக் கொள்வதற்கான வாய்ப்பு வழங்கியதற்காக நன்றி செலுத்தும் நல்வாய்ப்பு வழங்குவானாக! அவர் ஷய்த்தானை வெற்றி கொள்ள வேண்டியதுள்ளது. ஹஸ்ரத் மஸ்ஹ் மவ்வது (அலை) அவர்களிடம் செய்துள்ள பைஅத் உடன்படிக்கையின் உரிமையை நிறைவேற்றியவாறு ஷய்த்தானின் ஒவ்வொரு தாக்குதலையும் தோல்வி அடையச் செய்வோர்களுடன் இணைவோமாக! அல்லாஹ் நமக்கு அதற்கு நல்வாய்ப்பினை வழங்குவானாக!

Friday Sermon delivered by Hadrath Khaleefathul Masih Alkhamis (atba)
at Masjid Nasir, Sweden – on 20.05.2016
Tamil Translation : Muallim. Nizamuddin Sb
Published By Nazarath Nashr-O-Isha'ath, Sadr Anjuman Ahmadiyya - Qadian, 143516